

www.HallaGulla.com

امیج

Virtual Home
for Real People

انتساب

مرحومہ قمر جہاں شہناز

کے نام!

انہیں راستوں نے جن پر کبھی تم تھے ساتھ میرے
مجھے روک روک پوچھا، ترا ہم سفر کہاں ہے

Virtual Home
for Real People

فہرست

صفحہ نمبر	ایچ	نمبر شمار
6	یہ چاندنی بھی جس کو چھوتے ہوئے ڈرتی ہے	1
6-7	ہماری شہرتوں کی موت بے نام و نشان ہوگی	2
8	کوئی نہ جان سکا وہ کہاں سے آیا تھا	3
8-9	ہمارا درد ہماری دکھی نوا سے لڑے	4
9-10	آیا ہی نہیں ہم کو آہستہ گزر جانا	5
10-11	میں نگار فکر و نگاہ کو بھول کر بھی صدا نہ دو	6
11-12	محفل مے کشاں کو چہ دلبراں	7
12-14	خوشبو کو تیلیوں کے پروں میں چھپاؤں گا	8
14-15	وقت رخصت کہیں تارے کہیں جگنو	9
15-16	چاند ہاتھ میں بھر کر جگنووں کے سر کاٹو	10
16	وہ نہیں ہے تو اس کی آس رہے	11
17	پھول سا کچھ کلام اور سہی	12
17-18	سب آنے والے بہلا کر چلے گئے	13
18	جو ادھر سے جا رہا ہے وہی مجھ پہ مہربان ہے	14
19	زخم یوں مسکرا کے کھلتے ہیں	15
19-20	دہکتی دھوپ سمندر ہے یہ جزیرے ہیں	16
20-21	دہکتے نیزوں سے یہ رات وار کرے گی	17
21-22	اڑتی کرنوں کی رفتار تیز تر نیلے بادلوں	18
22-23	ہم کو بھی اپنی موت کا یقین ہے	19
23-24	اس زخمی پیاسے کو اس طرح پلا دینا	20

24	صورت شمع ساری رات جلو	21
25	بدر دو آنکھیں بہت ڈھونڈ رہی ہیں تم کو	22
26	کوئی جاتا ہے یہاں سے نہ کوئی آتا ہے	23
27	دھوپ کھیتوں میں اتر کر زعفرانی ہو گئی	24
27-28	اپنے پہاڑ غیروں کے گلزار ہو گئے	25
28	تم کو دیکھا کہ کدھر گئے تارے	26
29	الزام بے وفائی کے ان کو دے رہا ہوں	27
29-30	مسافر کے رستے بدلتے رہے	28
30	تاروں کی چلمنوں سے کوئی جھانکتا بھی ہو	29
31	جگنو کوئی ستاروں کی محفل میں کھو گیا	30
31-32	سورج بھی بندھا ہوگا دیکھو میرے بازوؤں میں	31
32	گلوں کی طرح ہم نے زندگی کو اس قدر جانا	32
32-33	کہاں آنسوؤں کی یہ سوغات ہوگی	33
33-34	سر سے چادر بدن سے قبائے لگئی	34
34	سینے میں آگ آگ میں آہن بھی چا پیئے	35
34-35	رات کے سمندر میں ڈوب گئی شام	36
35-36	کوئی ہاتھ نہیں خالی ہے	37
36-37	گاؤں چھوڑا تو کئی آنکھوں میں کا جل پھیلا	38
37-38	وہ پیاسے جھونکے بہت پیاسے لوٹ جاتے ہیں	39
38-39	ہم سے مسافروں کا سفر انتظار ہے	40
39-40	سوئے شجر لرزا ٹھے جیسے کہ ڈر گئے	41
40-41	سورج مکھی کے گالوں پہ تازہ گلاب ہے	42
41	زمین سے آنچ توڑ کر نکلتی ہے	43
41-42	چل مسافر بتیاں جلنے لگیں	44

42-43	مجھے بھلائے کبھی یاد کر کے روئے بھی	45
43-44	سبز پتے دھوپ کی یہ آگ جب پی جائیں گے	46
44	ہر روز ہمیں ملنا ہر روز بچھڑنا ہے	47
44-45	ہوا میں ڈھونڈ رہی ہے کوئی صدا مجھ کو	48
45-46	پتھر کے جگر والوں غم میں روانی ہے	49
46-47	ہمارے واسطے یہ چار دن کی شہرت کیا	50
47-48	دماغ بھی کوئی مصروف چھا پہ خانہ ہے	51
48	اپنی جگہ جے ہے کہنے کو کہہ رہے تھے	52
48-49	جب سحر چپ ہو تو ہنسنا لو ہم کو	53
49	شعلہ گل گلاب شعلہ کیا	54
50	جب تک نگار دشت کا سینہ دکھانہ تھا	55
50-51	لہو پکارتا ہے روشنی کے پیکر دے	56
51-52	کسے خبر تھی تجھے اس طرح سجاؤں گا	57
52-53	سورج مکھی کے گلابوں پہ تازہ گلاب	58
53-54	خفتہ شجر لرزا ٹھے جیسے کہ ڈر گئے	59
54	اب ہے ٹوٹا سادل خود سے بیزار سا	60
55-56	خوشبو کی طرح آیا وہ تیز ہواؤں میں	61
56	شب نیم ہوں سرخ پھولوں پہ بکھرا ہوا ہوں میں	62
57	سائے اترے پنچھی لوٹے	63
58	چاند کا ٹکرا نہ سورج کا نمائندہ ہوں	64
58-59	قدم جمانا ہے اور سب کے ساتھ چلنا بھی	65
59-60	یاد خود کو آ رہے ہیں ہم	66
60-61	ہمہ وقت رنج و ملال کیا جو گزر گیا سو گزر گیا	67



یہ چاندنی بھی جن کو چھوتے ہوئے ڈرتی ہے
دنیا انہی پھولوں کو پیروں سے مسلتی ہے

شہرت کی بلندی بھی پل بھر کا تماشہ ہے
جس ڈال پہ بیٹھے ہو وہ ٹوٹ بھی سکتی

لوبان میں چنگاری جیسے کوئی رکھ جائے
یوں یاد تری شب بھر سینے میں سلگتی ہے

آجاتا ہے خود کھینچ کر دل سینے سے پٹری پر
جب رات کی سرحد سے اک ریل گزرتی ہے

آنسو کبھی پلکوں پر تادیر نہیں رکتے
اڑ جاتے ہیں یہ پنچھی جب شاخ چکاتی ہے

خوش رنگ پرندوں کے لوٹ آنے کے دن آئے
پچھڑے ہوئے ملتے ہیں جب برف پگھلتی ہے



ہماری شہرتوں کی موت بے نام و نشان ہوگی
نہ کوئی تذکرہ ہوگا نہ کوئی داستاں ہوگی

اگر میں لوٹنا چاہوں تو کیا میں لوٹ سکتا ہوں
وہ دنیا جو ساتھ جو میرے چلی تھی اب کہاں ہوگی

پرندے اپنی منقاروں میں سب تارے چھپالیں گے
جوانی چاردن کی چاندنی ہے پھر کہاں ہوگی

درختوں کی یہ چھالیں بھی اتر جائیں گی پتے کیا
یہ دنیا دھیرے دھیرے ایک دن پھر سے جواں ہوگی

ہوائیں روئیں گی سر پھوڑ لیں گی ان پہاڑوں سے
کبھی جب بادلوں میں چاند کی ڈولی رواں ہوگی

کسے معلوم تھا ہم لوگ اک بستر پر سوئیں گے
حفاظت کے لئے تلوار اپنے درمیاں ہوگی

پسینہ بند کمرے کی امس کا جذب ہے اس میں
ہمارے تویے میں دھوپ کی خوشبو کہاں ہوگی

کسی گناہ پتھر پر بہت سے نام لکھ دو گے
تو قربانی ہماری اس طرح سے جادواں ہوگی

زمینیں تو میری اجراد نے ساری گنوا دی ہیں
مگر یہ ایک مٹھی خاک خود اپنا نشان ہوگی

سمندر بوڑھے ہو جائیں گے اور اک فاحشہ مچھلی
ہمارے ساحلوں اور جنگلوں کی حکمراں ہوگی

☆☆☆☆☆

کوئی نہ جان سکا وہ کہاں سے آیا تھا
اور اس نے دھوپ سے بادل کو کیوں ملایا تھا

یہ بات شاید لوگوں کو پسند آئی نہیں
مکاں چھوٹا تھا لیکن بہت سجایا تھا

وہ اب وہاں ہے جہاں روستے نہیں جاتے
میں جس کے ساتھ یہاں پچھلے سال آیا تھا

سنا ہے اس پہ چمکنے لگے پرندے بھی
وہ ایک پودا جو ہم نے کبھی لگایا تھا

چراغ ڈوب گئے کپکپائے ہونٹوں پر
کسی کا ہاتھ ہمارے لبوں تک آیا تھا

بدن کو چھوڑ کے جانا ہے آسمان کی طرف
سمندروں نے ہمیں یہ سبق پڑھایا تھا

تمام عمر مراد م اسی دھوئیں میں گھٹھا
وہ اک چراغ تھا میں نے اسے بجھایا تھا

☆☆☆☆☆

ہمارا درد ہماری دکھی نوا سے لڑے
سلگتی آگ کبھی سر پھری ہو اسے لڑے

میں جانتا ہوں کہ انجام کار گیا ہوگا
اکیلا پتہ اگر رات بھر ہوا سے لڑے

مرے عزیز مجھے قتل کر کے پھینک آتے
بھلا ہوا کہ مرے لب مری صدا سے لڑے

سنہری مچھلیاں بادل میں کوند جاتی ہیں
بدن وہی ہے جو بندش میں بھی قبا سے لڑے

سیاہ برف میں ٹھٹھرتی ہے کائنات مری
کوئی ستارہ اٹھے ٹوٹ کر خلا سے لڑے

تمام رات کی خونریز جنگ کا حاصل
بہت اندھیرا تھا اپنے ہی دست و پا سے لڑے

تمہارے شہر میں کیا ہو گیا تھا جس کے لئے
بشیر روتے رہے رات بھر خدا سے لڑے

☆☆☆☆☆

آیا ہی نہیں ہم کو آہستہ گزر جانا
شیشے کا مقدر ہے ٹکرا کے بکھر جانا

تاروں کی طرح شب کے سینے میں اتر جانا
آہٹ نہ ہو قدموں کی اس طرح گزر جانا

نشے میں سنبھلنے کا فن یوں ہی نہیں آیا
ان زلفوں سے سیکھا ہے لہرا کے سنور جانا

بھر جائیں گے آنکھوں میں آنچل سے بندھے بادل
باد آئے گا جب گل پر شبنم کا بکھر جانا

ہر موڑ پہ دو آنکھیں ہم سے یہی کہتی ہیں
جس طرح بھی ممکن ہو تم لوٹ کے گھر جانا

پتھر کو مر اسایہ آئینہ سا چمکا دے
جانا تو مرا شیشہ یوں درد سے بھر جانا

یہ چاند ستارے تم اوروں کے لئے رکھ لو
ہم کو یہی جینا ہے ہم کو یہی مر جانا

جب ٹوٹ گیا رشتہ سر سبز پہاڑوں سے
پھرتیز ہوا جانے ہم کو ہے کدھر جانا

☆☆☆☆☆

میں نگار فکر و نگار کو بھی بھول کر بھی صدانہ دُوں
یہ عجیب شرط وفا ہوئی کہ جو تم کہوں میں وہی کہوگا

کئی اجنبی تری راہ میں مرے پاس سے یوں گذر گئے
جنہیں دیکھ کر یہ تڑپ ہوئی ترانام لے کے پکار لوں

مری آرزو ہے کہ ایک رات بس ایک چاندنی رات میں
میں خموش برف کی وادیوں کی اداس بانہوں میں سو رہوں

یہ ہوانہ جانے کہاں کہاں بھری دوپہر میں لئے پھرے
مرے برگ دل ذرا ٹھہر جا تجھے آنسوؤں سے میں سینچ لوں

کس مصلحت سے بہار خود مرے لب کے پاس ٹھہری ہوگئی
مری آرزو تھی خزاں کے خشک اداس ہونٹوں کو چوم لوں

یہ سفید پھول کی چادریں نمِ شبِ نیمی کا بنا کفن
مجھے کچھ نہ دو یہی رہنے دو اسی گلی کی میں خاک ہوں

میں تو آنسوؤں کا سکوت ہوں لبِ شعرِ مجھ کو صدا نہ دے
نہ کبیر ہوں، نہ نظیر ہوں نہ میں میر ہوں نہ بشیر ہوں

☆☆☆☆☆

ہم کو کافی ہیں یہی حلقہ زنجیر سخن
جاؤں جل کے تمہیں بانٹ لو جاگیر سخن

Virtual Home
for people

وارث ملک غزل روئے تو رو لینے دو
غنسل اشکلین سے ہوا کرتی ہے تپہیر سخن

زندگی رات ہے اور رات بھی بیمار کی رات ہے
درد بن بن کے چمکتی رہے تنویر سخن

گفتگو جیسے کہیں دُور غزل گائے کوئی
خاموشی جیسے کہ لب کھولے ہو تصویر سخن

ضبط کی دھار سے کٹ جاتا ہے آہن کا جگر
لوگ پھولوں پہ رواں کرتے ہیں شمیم سخن

ہم بھی آئینہ صفت تھے کبھی لیکن اب تو
اپنے ماتھے پہ اُبھرائی ہے تحریر سخن

ہم جو مٹ جائیں گے مٹ جائے گی تہدیبِ غزل
اپنی تقدیر میں پوشیدہ ہے تقدیر سخن

واہ وا کیسی میاں آہ بھی کرنی ہو محال
واقعی سینے میں لگ جائے اگر تیری سخن

بدر ہر فرد کو انساں نہیں کہہ سکتے
بدر ہر شعر میں ہوتی نہیں تاثیر سخن

☆☆☆☆☆

محفل مے کشاں، کوچہ دلبراں
ہر جگہ ہو لئے اب چلیں دل کہاں

مصلحت چاہتی ہے کہ منزل ملے
اور دل ڈھونڈتا ہے کوئی کارواں

چاندنی بھی مری طرح حیرت میں ہے
چھپ گیا کوئی آواز دے کر کہاں

جاپانی پہچانی ہے ہر ادا، ہر نظر
ہاں، مگر یہ نہیں یاد دیکھا کہاں

رات یوں غم نے پھر دل میں آوازی
جیسے صحرا کی مسجد میں شب کی آزاں

گرد اڑاڑ کے منہ اپنا دیکھا کرے
رکھی ہے راہ میں آئینوں کی دکان

کچھ تو میں بھی بہت دل کا کمزور ہوں
کچھ محبت بھی ہے فطرتاً بدگمان

تذکرہ کوئی ہو ذکر تیرا رہا
اول و آخرش، درمیاں درمیاں

جانے کس دیس سے دل میں آجاتے ہیں
چاندنی رات میں درد کے کارواں

درمیاں میں نہ لائیں خدا کو بھی ہم
بس وہی وہ سننے جس کی ہے داستاں

بدر صاحب ادھر کا رخ کیجئے

ولی، لاہور میں شہرِ جادو گراں

☆☆☆☆☆

خوشبو کو تیلیوں کے پروں میں چھپاؤں گا

پھر نیلے نیلے بادلوں میں لوٹ جاؤں گا

دیوانہ وار مجھ سے لپٹ جائے گی ہوا
میں سرخ سرخ پھولوں میں جب مسکراؤں گا

سونے کے پھول پتے گریں گے زمین پر
میں زرد زرد شاخوں پہ جب گنگناؤں گا

یہ لکڑیاں جو خشک ہیں بے برگ و بار ہیں
ان کو میں اپنی آگ جلنا سکھاؤں گا

دینار خوب برسیں گے آنگن میں ساری رات
میں خواب کے شجر کی وہ شاخیں ہلاؤں گا

دھل جائیں گی بدن پہ جمی دھوپ کی تہیں
اپنے لہو میں آج میں ایسا نہاؤں گا

اک پل کی زندگی مجھے بے حد عزیز ہے
پلکوں پہ جھلملاؤں گا اور ٹوٹ جاؤں گا

یہ رات بھرنہ آئے گی بادل برسے دے
میں جانتا ہوں صبح تجھے بھول جاؤں گا

اس دن بجائے اوس کے ٹپکے گا سُرخ خُون
تلوار لے کے جب میں خلاؤ میں جاؤں گا

جب رات کے سپرد مجھے کرنے آؤ گے
رومال روشنی کا ہوا میں اُڑاؤں گا

آنکھوں میں ننھے ننھے فرشتے لڑیں گے
بھوری شفیق آنکھوں میں مسکراؤں گا

☆☆☆☆☆

وقت رخصت کہیں تارے، کہیں جگنو آئے
ہات پہنانے مجھے پُھول سے باز آئے

بس گئی ہے مرے احساس میں یہ کیسی مہک
کوئی خوشبو میں لگاؤں تیری خوشبو آئے

میں نے دن رات خُدا سے یہ دُعا مانگی تھی
کوئی آہٹ نہ ہو در پہ مرے اور تو آئے

اُس کی باتیں کہ گل ولالہ پہ شبنم بر سے
سب کو اپنانے کا اس شوخ کو جادو آئے

ان دنوں آپ کا عالم بھی عجب عالم ہے
شوخی کھایا ہوا جیسے کوئی آہو آئے

اُس نے چھو کر مجھے پتھر سے پھر انسان کیا
مُدتوں بعد مری آنکھوں میں آنسو آئے

☆☆☆☆☆

چاند ہاتھ میں بھر کر، جگنوؤں کے سر کاٹو اور آگ پر رکھ دو
قافلہ پرندوں کا جب زمین پہ گر جائے چاقوؤں کے سر رکھ دو

میں بھی اک شجر ہی ہوں جس پہ آج تک شاید پھول پھل نہیں آئے
تم مری ہتھیلی پر ایک رات چپکے سے برف کے ثمر رکھ دو

دُھوپ کا ہرا بحر، آگ کے سمندر میں چل پڑا ہمیں لینے
نرم و گرم ہونٹوں سے بند ہوتی تیلیوں کے پر رکھ دو

چاہے کوئی موسم ہو دن گئی بہاروں کے پھر سے لوٹ آئیں گے
ایک پھول کی پتی اپنے ہونٹ پر رکھ کر میرے ہونٹ پر رکھ دو

میرا تن درختوں میں اس لئے جھلستا ہے سخت دھوپ سہتا ہے
کیا عجب تم آنکلو اور میرے کاندھوں پر تھک کے اپنا سر رکھ دو

روز تار کٹنے سے رات کے سمندر میں شہر ڈوب جاتا ہے
اس لئے ضروری ہے اک دیا جلا کر تم دل کے طاق پر رکھ دو

☆☆☆☆☆

وہ نہیں ہے تو اس کی آس رہے
ایک جائے تو ایک پاس ہی رہے

جب بھی کسنے لگا، اتار دیا
اس بدن پر کئی لباس رہے

ایک دن میں اگر لہو پی لوں
کئی دن برتنوں میں باس رہے

دونوں ایک دوسرے کا منہ دیکھیں
آئینہ، آئینے کے پاس رہے

آج ہم سب کے ساتھ خوب ہنسے
اور پھر دیر تک اداس رہے

☆☆☆☆☆

پھول سا کچھ کلام اور سہی
اک غزل اس کے نام اور سہی

Virtual Home
for Real People

اس کی زلفیں بہت گھنیری ہیں
ایک شب کا قیام اور سہی

زندگی کے اداس قصے ہیں
ایک لڑکی کا نام اور سہی

کرسیوں کو سنائیے غزلیں
قتل کی ایک شام اور سہی

کپکپاتی ہے رات سینے میں
زہر کا ایک جام اور سہی

☆☆☆☆☆

سب آنے والے بہلا کر چلے گئے
آنکھوں پر شیشے چکا کر چلے گئے

ملبے کے نیچے آ کر معلوم ہوا
سب کیسے دیوار گرا کر چلے گئے

اگر کبھی لوٹیں گے راکھ بٹوریں گے
جنگل میں جو آگ لگا کر چلے گئے

میں تھا، دن تھا اور اک لمبا رستہ تھا
سب خیمے جب لوگ اٹھا کر چلے گئے

Virtual Home
for Real People

چٹانوں پہ آ کر ٹھہرے دو رستے
پھر آگے اک راہ بنا کر چلے گئے

کچھ ایسے بچے بھی آئے مکتب میں
نام لکھایا نام لکھا کر چلے گئے

☆☆☆☆☆

جو ادھر سے جا رہا ہے وہی مجھ پہ مہرباں ہے
کبھی آگ پاسباں ہے کبھی دھوپ سا سبباں ہے

بڑی آرزو تھی مجھ سے کوئی خاک رو کے کہتی
اُتر آمری زمیں پر تو ہی میرا آسماں ہے

میں اسی گماں میں برسوں بڑا مطمئن رہا ہوں
ترا جسم بے تغیر، مرا پیار جا دواں ہے

سبھی برف کے مکانوں پہ کفن بچھے ہیں لیکن
یہ دھواں بتا رہا ہے ابھی آگ جل رہی ہے

کوئی آگ جیسے کہرے میں دبی دبی سے چمکے
تری جھلملاتی آنکھوں میں عجب سا سماں ہے

انہیں راستوں نے جن پر کبھی تم تھے ساتھ میرے
مجھے روک روک پوچھا ترا، ہمسفر کہاں ہے

☆☆☆☆☆

زخم یوں مسکرا کر کھلتے ہیں
جیسے وہ دل کو چھو کے گزرتے ہیں

درد کا چاند آنسوؤں کے بنجوم
دل کے آنگن میں آج اترے ہیں

راکھ کے ڈھیر جیسے سرد مکاں
چاندان بدلیوں میں رہتے ہیں

آئینوں کا کوئی قصور نہیں
ان میں اپنے ہی عکس ہوتے ہیں

غور سے دیکھ خاک تنہا نہیں
ساتھ پھولوں کے رنگ اڑتے ہیں

اب شب ہجر بھی نہیں آتی
ان دنوں ہم بہت اکیلے ہیں

ان سے احوال شب سنو صاحب
بدر جی رات رات گھومے ہیں

☆☆☆☆☆

دہکتی دُھوپ سمندر ہے، یہ جزیرے ہیں
گھنے درخت جو سڑکوں پہ سایہ کرتے ہیں

عجیب شہر ہے یہ اس کے آسمان پہ بھی
لہو میں ڈوبے ہوئے سرخ سرخ دوڑے ہیں

وہ کوئی اور تھا شب خون مارنے والا
ہمیں نہ مارو کہ ہم بے ضرر فرشتے ہیں

یہ پتھروں کا ہے جنگل چلو یہاں سے چلیں
ہمارے پاس تو گیلی زمیں کے پودے ہیں

پھر ان کے نیچے درندوں کے نام کس نے لکھے
ہمیں یقین ہے یہ سب ہمارے چہرے ہیں

عظیم دشمنو، چا تو چلاؤ موقع ہے
ہمارے ہاتھ ہماری کمر کے پیچھے ہیں

کہانیوں کی کئی باتیں سچ ہوئیں جیسے
سنہرے شہر سمندر میں بہتے رہتے ہیں

☆☆☆☆☆

دیکتے نیزوں سے یہ رات وار کر دے گی
سجا کے چاند کی کشتی میں میرا سردے گی

چڑھے گا بدن میں لہو کا فوارہ
یہ سرخ چاندنی خالی گلاس بھر دے گی

یہ نرم بلی جو سوئی ہے میرے سینے پر
میں سو گیا تو کلیجہ ہی چاک کر دے گی

بدن کے پیڑ کو خود اس کی شاخ کاٹے گی
یہی تراش زمین کو نیا شجر دے گی

بہار اب کے لہو کے چٹھے سمندر کو
قلم کئے ہوئے بازو بریدہ سردے گی

اُسی خیال سے پتھر ہے بیچ پانی میں
کوئی تو موج گہر کی اسے خبر دے گی

طواف دائرہ اب پہلی بار ٹوٹا ہے
یہ رہگذر ہمیں اک اور رہگذر دے گی

چڑھا کے پیٹھ پہ بکری کے بچے گھومیں گے
یہ دنیا اب ہمیں سرکس کا شیر کر دے گی

☆☆☆☆☆

اُڑتی کرنوں کی رفتار سے تیز تر، نیلے بادلوں کے اک گاؤں میں جائیں گے
دُھوپ ماتھے پہ اپنے سجالائیں گے سائے پلکوں کے پیچھے چھپالائیں گے،

برف پر تیرتے روشنی کے بدن، چلتی گھڑیوں کی دوسوئیوں کی طرح
دائرے میں صدا گھومنے کے لئے آہنی محوروں میں جڑے جائیں گے

جب دراشام کچھ بے تکلف ہوئی، برگزیدہ فرشتوں کے پر پخ گئے
رات کا ٹیپ سورج بجادے اگر، موم کے پاک چہرے پگھل جائیں گے

سرسئی ہڈیوں، خاک کی اشجار نے لوٹنے والوں کا خیر مقدم کیا
ہم نے تو یہ سنا تھا کہ ان لوگوں پر چاند تارے بہت پھول برسائیں گے

مختلف پیچ میں اک کسی شخصیت، یاد کا پھول بن کے بکھر جائے گی
دھوپ سے تپتے ہوئے ہاتھ جب، نیم کے پھول سڑکوں پہ برسائیں گے

☆☆☆☆☆

ہم کو بھی اپنی موت کا پورا یقین ہے
پردہ شمنوں کے ملک میں اک مہ جبین ہے

سر پر کھڑے ہیں، چاند ستارے بہت مگر
انسان کا جو بوجھ اٹھالے زمین ہے

یہ آخری چراغ اُسی کو بجھانے دو
اس بستی میں وہ سب سے زیادہ حسین ہے

تکیے کے نیچے رکھتا ہے تصویر کی کتاب
تحریر و گفتگو میں جو اتنا متین ہے

یاروں نے جس پہ اپنی دکانیں سجائی ہیں
خوشبو بتا رہی ہے ہماری زمین ہے

☆☆☆☆☆

اس زخمی پیاسے کو اس طرح پلا دینا
پانی سے بھرا شیشہ پھر پہ گرا دینا

ان پتوں نے گرمی بھر سائے میں ہمیں رکھا
اب ٹوٹ کے گرتے ہیں، بہتر ہے دنیا جلا دینا

چھوٹے قد و قامت پہ ممکن ہے ہنسے جنگل
اک پیڑ بہت لمبا ہے اس کو گرا دینا

ممکن ہے کہ اس طرح وحشت میں کمی آئے
خوابیدہ پرندوں پر اک گولی چلا دینا

اب دوسروں کی خوشیاں چھبے لگیں آنکھوں میں
یہ بلب بہت بہت روشن ہے اس کو بجھا دینا

☆☆☆☆☆

کس دلیں میں یہ قافلہ وقت رُکا ہے
عارض کے اُجالے ہیں نہ زلفوں کی گھٹا ہے

کچھ میری نگاہوں کے تلے دھند بہت ہے
کچھ جشن چراغاں سے اندھیرا بھی بڑھا ہے

میں نے تیری باتوں کو کبھی جھوٹ کہا تھا
اس جرم پہ ہر جھوٹ کو سچ مان لیا ہے

اے شوخ غزالو، یہاں دو پھول تو رکھ دو
اس قبر میں خوابیدہ محبت کا خدا ہے

کچھ دیر میں سالوں کی یہ آہٹ نہ ملے گی
دل رات کے سناٹے میں یوں ڈوب رہا ہے

☆☆☆☆☆

صورت شمع ساری رات جلو
صبح لیکن مثال غنچہ ہنسو

چاند کا داغ دیکھنے والو
اپنے دامن کے داغ بھی دیکھو

چاہے آنکھوں کی روشنی لے لو
آنسوؤں، آج رات بھر چمکو

آؤ اک دوسرے کا غم بانٹیں
کچھ ہماری سنو کچھ اپنی کہو

کون جانے کہاں پھٹ جائیں
راہ تاریک ہے قریب رہو

یہ زمین مدتوں کی پیاسی ہے
آنسوؤں دل پہ ٹوٹ کو برسو

وقت سو منصفوں کا منصف ہے
وقت آئے گا انتظار کرو

چشم مانگے ہے آج دل کا لہو
بدر صاحب کا کوئی شعر پڑھو

☆☆☆☆☆

بدر، دو آنکھیں بہت ڈھونڈ رہی ہیں تم کو
چاند کی چودھویں تاریخ ہے، اوپر دیکھو

رات سوئی ہوئی رعنائیوں نے مجھ سے کہا
ہم تمہاری ہی غزل ہیں کبھی ہم کو بھی کہو

چاندنی رات میں کہہ جاتی ہے آہٹ جیسے
ہم بہت پاس ہیں آواز نہ دو، ہم کو سنو

جس سے اُمید وفا ہوگی وہی دکھ دے گا
بے وفا جان کے چاہو جسے اب چاہو

اُس کی قدرت میں نہیں رُک کے کوئی بات سنے
وقت آواز ہے آواز کو آواز نہ دو

منتظر کب سے ہیں اور اوراقِ کتاب ہستی
دل کا کچھ رنگ کرو نوکِ قلم کو چومو

ایک آواز بہت کافی ہے سوتے کے لئے
لوگ سمجھیں گے بنے لیٹے ہو اب جاگ پڑو

آج کمرے میں نہیں بیٹھنے والا موسم
برف گرنے کی خبر گرم ہے گھر سے نکلو

☆☆☆☆☆

کوئی جاتا یہاں سے، کوئی آتا ہے
یہ دیا اپنے اندھیرے میں گھٹا جاتا ہے

سب سمجھتے ہیں وہی رات کی قسمت ہوگا
جو ستارہ کہ بلندی پہ نظر آتا ہے

میں اسی کھوج میں بڑھتا ہی چلا جاتا ہوں
کس کا آنچل ہے جو کو ہساروں پہ لہراتا ہے

میری آنکھوں میں ہے اک ابر کا ٹکڑا شاید
کوئی موسم ہو سر شام برس جاتا ہے

دے تسلی کوئی تو آنکھ چھلک اٹھتی ہے
کوئی سمجھائے تو دل اور بھی بھرا آتا ہے

☆☆☆☆☆

دھوپ کھیتوں میں اتر کر زعفرانی ہوگئی
سر مئی اشجار کی پوشاک دھانی ہوگئی

جیسے جیسے عمر بھگی سادہ پوشاک کی گئی
سوٹ پیلا، شرٹ نیلی، ٹائی دھانی ہوگئی

اس کی اُرد میں بھی اب کوئی مغربی لہجہ ملا
کالے بادلوں کی رنگت زعفرانی ہوگئی

سانپ کے بوسے میں کیسا پیار تھا کہ فاختہ
پھڑ پھڑا کر اک صدائے آسمانی ہو گئی

نرم ٹہنی دُھند کی یلغار کو سہتی ہوئی
شاخ کی بانہوں میں آ کر جاودانی ہو گئی

☆☆☆☆☆

اپنے پہاڑ، غیروں کے گل زار ہو گئے
یہ بھی ہماری راہ کی دیوار ہو گئے

پھل پک چکا ہے شاخ پہ گرمی کی دھوپ میں
ہم اپنے دل کی آگ میں تیار ہو گئے

ہم پہلے نرم پتوں کی اک شاخ تھے مگر
کالے گئے ہیں اتنے کے تلوار ہو گئے

بازار میں بکی ہوئی چیزوں کی مانگ ہے
ہم اس لئے خود اپنے خریدار ہو گئے

Virtual Home
for People

تازہ لہو بھرا تھا سنہرے گلاب میں
انکار کرنے والے گنہگار ہو گئے

وہ سرکشوں کے پاؤں کی زنجیر تھے کبھی
اب بزدلوں کے ہاتھ میں تلوار ہو گئے

☆☆☆☆☆

تم نے دیکھا کدھر گئے تارے
کس کی آواز پر گئے تارے

یہ کہیں شہر آرزو تو نہیں
چلتے چلتے ٹھہر گئے تارے

آج آثارِ صبح سے پہلے
وادیوں میں اتر گئے تارے

سہم سہم ، بھجے بھجے مغموم
سر جھکائے گزر گئے تارے

بدر کچھ واں کی خبر بھی ہے تمہیں
آنچلوں پر بکھر گئے تارے

☆☆☆☆☆

الزام، بے وفائی کے، ان کو دے رہا ہوں
شک ہو رہا ہے مجھ کو میں خود ہی بے وفا ہوں

ہر جسم گل فروشاں اب مرکزِ نظر ہے
تم سے پچھڑ کے کتنا آوارہ ہو گیا ہوں

اس شام بے کسی میں دل کی خبر نہیں ہے
کب سے کہاں کہاں میں آواز دے رہا ہوں

بیٹے ہوئے دنوں غم یاد آگئے ہیں
اُن کو گلے لگا کر میں آج رو پڑا ہوں

اس لہجہ خوشی میں افسانہ شب غم
کچھ تم بھولتے ہو کچھ میں بھی بھولتا ہوں

☆☆☆☆☆

مُسا فر کے راستے بدلتے رہے
مقَد ر میں چلنا تھا چلتے رہے

کوئی پھول سا ہاتھ کا ندھے پہ تھا
مرے ہاتھ شعلوں پہ چلتے رہے

مرے راستے میں اُجالا رہا
دیئے اس کی آنکھوں میں جلتے رہے

محبت ، عداوت ، وفا ، بے رُخی
کرائے کے گھر تھے بدلتے رہے

Virtual Home
for Real People

سُنا ہے انہیں بھی ہوا لگ گئی
ہواؤں کا رُخ جو بدلتے رہے

وہ کیا تھا جسے ہم نے ٹھکرا دیا
مگر عمر بھر ہاتھ ملتے رہے

☆☆☆☆☆

تاروں کی چلمنوں سے کوئی جھانکتا بھی ہو
اس کائنات میں کوئی منظر نیا بھی ہو

اتنی سیاہ رات میں کس کو صدائیں دُوں
ایسا چراغ دے جو کبھی بولتا بھی ہو

درویش کوئی آئے تو آرام سے رہے
گھر بھی تیرے فقیر کا اتنا بڑا تو ہو

سارے پہاڑ کاٹ کے میں ملنے آؤں گا
ہاں میرے انتظار میں دربار کا بھی ہو

رنگوں کی کیا بہار ہے پتھر کے باغ میں
لیکن مری زمیں کا اک حصہ ہر ابھی ہو

☆☆☆☆☆

جگنو کوئی ستاروں کی محفل میں کھو گیا
اتنا نہ کر ملال جو ہونا تھا ہو گیا

Virtual Home
for Urdu People

پرودگار جانتا ہے تو دلوں کا حال
میں جی نہ پاؤں گا جو اسے کچھ ہو گیا

اب اس کو دیکھ کر نہیں دھڑکے گا میرا دل
کہنا کہ مجھ کو یہ بھی سبق یاد ہو گیا

بادل اٹھا تھا سب کو لانے کے واسطے
آنچل بھگو گیا کہیں دامن بھگو گیا

اک، لڑکی ایک لڑکے کے کاندھے پہ سوئی تھی
میں اُجلی دُھندلی یادوں کے کہرے میں گھو گیا

☆☆☆☆☆

سورج بھی بندھا ہوگا دیکھو مرے بازو میں
اس چاند کو بھی رکھنا سونے کے ترازو میں

اب ہم سے شرافت کی اُمید نہ کر دینا
پانی نہیں مل سکتا تپتی ہوئی، لو میں

تاریک سمندر کے سینے میں گہر ڈھونڈو
جگنو بھی چمکتے ہیں برسات کے آنسو میں

سب و برو حرم چھوٹے دل دارو صنم چھوٹے
ہم آہی گئے دنیا آخر تیرے جادو میں

Virtual Home
for Urdu People

خوابیدہ گلابوں پر یہ اُوس پچھی کیسے
احساس چمکتا ہے اسلوب کی خوشبو میں

☆☆☆☆☆

گلوں کی طرح ہم نے زندگی کو اس قدر جانا
کسی کی زُلف میں اک رات سونا اور بکھر جانا

اگر ایسے گئے تو زندگی پر حرف آئے گا
ہواؤں سے لپٹنا تیلیوں کو چوم کر جانا

دُھنک کے رکھ دیا تھا بادلوں نے جن پرندوں نے
انہیں کس نے سکھایا اپنے سائے سے بھی ڈر جانا

کہاں تک یہ دیا بیمار کمرے کی فضا بدلے
کبھی تم ایک مٹھی دُھوپ ان طاقتوں میں بھر جانا

اسی میں عافیت ہے گھر میں اپنے چین سے بیٹھو
کسی کی سمت جانا ہو تو رستے میں اُتر جانا

☆☆☆☆☆

کہاں آنکھوں کی یہ سوغات ہوگی
نئے لوگ ہوں گے نئی بات ہوگی

مسافر ہو تو تم بھی، مسافر ہیں ہم بھی
کسی موڑ پر پھر ملاقات ہوگی

Virtual Home
for Urdu People

صداؤں کو الفاظ ملنے نہ پائیں
نہ بادل گھریں کے نہ برسات ہوگی

چراغوں کو آنکھوں میں محفوظ رکھنا
بڑی دور تک رات ہی رات ہوگی

ازل سے ابد تک سفر ہی سفر ہے
کہیں صبح ہوگی کہیں رات ہوگی

☆☆☆☆☆

سر سے چادر بدن سے قبائے لگئی
زندگی ہم فقیروں سے کیا لے گی

میری مٹھی میں سوکھے ہوئے پھول ہیں
خوشبوؤں کو اڑا کر ہوا لے گئی

میں سمندر کے سینے میں چٹان تھا
رات اک موج آئی بہا لے گئی

ہم تو کاغذ تھے اشکوں سے بھیکے
کیوں چراغوں کو لوٹتے ہوئے لگئی

چاند نے رات مجھ کو جگا کر کہا
ایک لڑکی تمہارا پتہ لے گئی

☆☆☆☆☆

سینے میں آگ، آگ میں آہن بھی چا پیئے
رم جھم برستا باتوں سے ساون بھی چا پیئے

تلوار توڑنے سے تلافی کہاں ہوئی
ان بزدلوں کے ہاتھ میں کنگن بھی چا پیئے

سینے میں آفتاب سا اک دل ضرور ہو
ہر گھر میں ایک دھوپ کا آنگن بھی چاہئے

بچوں کے ساتھ جھاڑیوں میں جگنو چاہئے
دل کے معاملات میں بچپن بھی چاہئے

ہم آدمی ہیں یا کوئی بے حس چٹان ہیں
دل میں کسی کے نام کی دھڑکن بھی چاہئے

راہیں روایتوں کی اگر روندنے چلوں
سر پر مجھے بزرگوں کا دامن بھی چاہئے

☆☆☆☆☆

رات کے سمندر میں ڈوب گئی شام
میرے بھی سینے میں آئے مری شام

بادل تھے کمرے میں بکھرے پڑے
بستر پہ لیٹی تھی تھکی ہوئی شام

بند کئے بیٹھے تھے یادوں کا گھر ہم
دروازہ کھول کر چلی گئی شام

سارے بدن کا تناؤ فضا میں
کسے کسے کپڑوں میں پھنسی پھنسی شام

تاروں کی آنکھوں میں کرنوں کے نیزے
سورج کے سینے میں چھبی ہوئی شام

تھکے تھکے پیڈل کے بیچ چلے سورج

گھر کی طرف لوٹی دفتر کی شام

☆☆☆☆☆

کوئی ہاتھ نہیں خالی ہے

بابا، یہ نگرانی کیسی ہے

کوئی کسی کا درد نہ جانے

سب کو اپنی اپنی پڑی ہے

اس کا بھی کچھ حق ہے آخر

اُس نے مجھ سے نفرت کی ہے

پھول دوا جیسے مہکے ہیں

کسی بیمار کی صبح ہوئی ہے

کیسے کٹے گی تنہا تنہا

اتنی ساری عمر پڑی ہے

ہم دونوں کی خوب نبھے گی

میں بھی دکھی ہوں وہ بھی دکھی ہے

اب غم سے کیا ناطہ توڑیں
ظالم بچپن کا ساتھی ہے

دل کی خاموشی پہ نہ جاؤ
راکھ کے نیچے آگ دبی ہے

☆☆☆☆☆

گاؤں چھوڑا تو کئی آنکھوں میں کا جل پھیلا
شہر پہنچا تو کسی ماتھے پہ جھومر جھوما

زندگی تو نے مجھے مار لیا تھا لیکن
یہ تو میں تھا کہ ترے زندوں سے بہتر ہی جیا

اب ملے ہم تو کئی لوگ پچھڑ جائیں گے
انتظار اور کروا گلے جنم تک میرا

وہ تو انساں تھی تری یاد کی محویت میں
درد دیوار کو سینے سے لگا کر چوما

آج کی شام دوبارہ نہ کبھی آئے گی
آج کی شام یہ مت سوچ کہ کل کیا ہوگا

دُکھ بھرا پیار سمندر کی طرح لامحدود
غمزدہ حسن، رواں پانی میں گھلتا سونا

میرے ہاتھوں سے کبھی چھوٹا تھا اک آئینہ
عمر بھر جس کو مری آنکھوں نے پلکوں سے چنا

رات خاموشی دل چھا گئی جب دنیا پر
کوئی بولا تھا بہت پاس وہ تم تھے کہ خدا

خوب صورت ہے بہت پیار کی خوش فہمی بھی
بند پلکوں کو تیرے ہونٹوں نے جیسے چوما

☆☆☆☆☆

وہ پیاسے جھونکے بہت پیاسے لوٹ جاتے ہیں
جو دور دور سے بادل اڑا کے لاتے ہیں

کوئی لباس نہیں دل کی بے لباسی کا
اگر چہ روزنی چادریں چڑھاتے ہیں

ستارہ بن کے بھٹکے ہیں ساری ساری رات
جو وعدہ کر کے وفا کرنا بھول جاتے ہیں

Virtual Home
for Real People

تیرا سکوت بھی اکثر تحیرِ نغمہ
نموش رہ کے بھی یہ ہونٹ گنگناتے ہیں

میں دن ہوں میری جبیں پر دکھوں کا سورج ہے
دیئے تو رات کی پلکوں پر جھلملاتے ہیں

گلاب سا وہ بدن کیا ہوائے درد میں تو
گھنے درخت کے جنگل میں سوکھ جاتے ہیں

خوشایہ قدر تو ہے اس اُداس نسل کے پاس
اُداس بھی جو نہ ہوں گے وہ لوگ آتے ہیں

☆☆☆☆☆

ہم سے مسافروں کا سفر، انتظار ہے
سب کھڑکیوں کے سامنے لمبی قطار ہے

چمکیلی سبز آنکھیں بہت دُور جا سکیں
کن گھنٹیوں کا راستوں کو انتظار ہے

بانسوں کے جنگلوں میں وہی تیز بُولی
جن کا ہماری بستیوں میں کاروبار ہے

آواز پھڑپھڑا کے وہیں دفن ہو گئی
سینے میں غالباً کوئی بجلی کا تار ہے

سُورج بریدہ سر ہے زمین کے شہید کا
یہ دُھوپ اس اس کے زرد بدن کی بہار ہے

کس روشنی کے شہر سے گزرے ہیں تیز رو
نیلے سمندروں پہ سنہرا غبار ہے

آئی نداء، وہ اڑتے ستارے ادھر مڑے

ان بدلیوں کے پیچھے کوہِ سار ہے

☆☆☆☆☆

سوئے شجر لرز اٹھے جیسے کہ ڈر گئے

کچھ چاندنی کے پھول زمین پر بکھر گئے

شیشے کا تاج سر پہ رکھے آرہی تھی رات

ٹکرائی ہم سے چاند ستارے بکھر گئے

وہ خشک ہونٹ ریت سے نم مانگتے رہے

جن کی تلاش میں کئی دریا گزر گئے

چاہا تھا میں نے چاند کی پلکوں کو چوم لوں

ہونٹوں پہ میرے صبح کے تار بکھر گئے

میرے لبوں پہ چاند کی قاشیں لرز گئیں

آنکھوں سے دل میں کتنے سمندر اتر گئے

جن پر لکھی ہوئی تھی محبت کی داستاں

وہ چاک چاک پُرزے ہو میں بکھر گئے

پایا جو مسکراتے ہوئے کہہ اٹھی بہار

جو زخم پچھلے سال لگائے تھے بھر گئے

پر لکھی ہوئی تھی محبت کی داستاں
چاک چاک پرزے ہو میں بکھر گئے

☆☆☆☆☆

سُورج مکھی کے گالوں پہ تازہ گلاب ہے
یہ میرا آفتاب، میرا ماہتاب

ہر تازہ، کپکپاتے ہوئے ہونٹوں کی دُعا
یہ آسماں حمد و ثنا کی کتاب ہے

بادل ہوا کی زد پہ برس کے بکھر گئے
اپنی جگہ چمکتا ہوا آفتاب ہے

چونکے تو یہ طلسم جہاں ٹوٹ جائے گا
عالم تمام حلقہ زنجیر خواب ہے

ناحق خیال کرتے ہو دُنیا کی بات کا
تم کو خراب جو کہے وہ خود خراب ہے

سب رشتے ٹوٹ جاتے ہیں برگ بہار کے
اڑنا ہوا کے دوش پہ کیسا عذاب ہے

☆☆☆☆☆

زمین سے آنچ زمین توڑ کر نکلتی ہے
عجیب تشنگی ان بادلوں سے برستی ہے

ہمارے عہد میں نایاب ہے بچائے رہو
تمہاری آنکھ میں اک چیز جو چمکتی ہے

سروں پہ دُھوپ کی گٹھری اٹھائے پھرتے ہیں
دلوں میں جن کی بڑی سردرات ہوتی ہے

کھڑے کھڑے میں سفر کر رہا ہوں برسوں سے
زمین پاؤں کے نیچے کہاں ٹھہرتی ہے

پگھل رہی ہیں چٹانیں نحیف بانہوں میں
بدن میں پیار کے کیسی عجیب گرمی ہے

ہوا کے آنکھ نہیں، ہاتھ اور پاؤں نہیں
اسی لئے وہ سبھی راستوں پہ چلتی ہے

☆☆☆☆☆

چل مسافر، چل بتیاں جلنے لگیں
آسمانی گھنٹیاں بجنے لگیں

کھل رہا ہے شام کا گلاب
زرد سوکھی پیتیاں جھڑنے لگیں

رات اک تالاب کے آئینے میں
جھلملاتی کشتیاں چلنے لگیں

بند کر لو در، در تچے، کھڑکیاں
پھر ہوا میں سیٹیاں بجنے لگی

شاخ تھی کمزور شاید اس لئے
پتیوں پر پیتیاں مرنے لگیں

دوڑتے ہیں پھول، بستوں کو دبائے
پاؤں پاؤں تتلیاں چلنے لگیں

☆☆☆☆☆

مجھے بھلائے کبھی یاد کر کے روئے بھی
وہ اپنے آپ کو کھرائے اور پروئے بھی

نثار ہونہ سکے ہم چمکنے والوں میں
بدن بھی ملتے رہے، روز کپڑے ڈھوئے بھی

بہت غبار بھرا تھا دلوں میں دونوں کے
مگر وہ ایک ہی بستر پہ رات سوئے بھی

بہت دنوں سے نہائے نہیں آنگن میں
کبھی تو راہ کی بارش ہمیں بھگوئے بھی

یہ تم سے کس نے کہا رات سے میں ڈرتا ہوں
ضرور آئے مرے بازوؤں میں سوئے بھی

یقین جانے احساس تک نہ ہوگا ہمیں
 نسوں میں سوئیاں کوئی اگر چھبوائے بھی

☆☆☆☆☆

سبز پتے ڈھوپ کی یہ آگ جب پی جائیں گے
 اُجلے فر کے کوٹ پہنے ہلکے جاڑے آئیں گے

گیلے گیلے مندروں میں بال کھولے دیویاں
 سوچتی ہیں ان کے سورج دیوتا کب آئیں گے

سُرخ، نیلے چاند تارے دوڑتے ہیں برف پر
 کل ہماری طرح یہ بھی دھند میں کھو جائیں گے

دن میں دفتر کا قلم، بل کی مشینیں سب ہیں ہم
 رات آئے گی تو پلکوں پہ ستارے آئیں گے

شام تک کامیلہ ہے پاگل پیڑ پتھی کس کے میت
 اپنی اپنی بولیاں سب بول کر اڑ جائیں گے

دل لے ان باغی فرشتوں کو سڑک پر جانے دو
 بچ گئے تو شام تک گھر لوٹ کر آ جائیں گے

☆☆☆☆☆

ہر روز ہمیں ملنا ہر روز بچھڑنا ہے
 میں رات کی پرچھائیں تو صبح کا چہرہ ہے

عالم کا یہ سب نقشہ بچوں کا گھر وندا ہے
اک ذرے کے قصبے میں سہمی ہوئی دُنیا ہے

ان کے ہی اشاروں پر یہ رات ملی ہم کو
جن چاند سے چہروں کا سایہ بھی سنہرا ہے

سنائے کی شاخوں پر کچھ زخمی پرندے ہیں
خاموشی بذاتِ خود آواز کا صحرا ہے

اک گونج بھٹکتی ہے سنسان پہاڑوں میں
جب رات کے سینے میں دل میرا دھڑکتا ہے

کب جانے ہو اس کو بکھرا دے فضاؤں میں
خاموش درختوں پر سہا ہوا نغمہ ہے

☆☆☆☆☆

ہوا میں ڈھونڈ رہی ہے کوئی صدا مجھ کو
پکارتا ہے پہاڑوں کا سلسلہ مجھ کو

Virtual Home
for All People

میں آسمان وز میں کی حدیں ملا دیتا
کوئی ستارہ اگر جھک کے چومتا مجھ کو

چپک گئے مرے تلووں سے پھول شیشے کے
زمانہ کھینچ رہا تھا برہنہ پا مجھ کو

وہ شہسوار بڑا رحم دل تھا میرے لئے
بڑھا کے نیزہ ز میں سے اٹھا لیا مجھ کو

مکاں، کھیت سبھی آگ کی لپیٹ میں تھے
سنہری گھاس میں اس نے چھپا دیا مجھ کو

تو ایک ہاتھ میں لے آگ ایک میں پانی
تمام رات ہوا میں جلا بچھا و مجھ کو

بس ایک رات میں سرسبز یہ زمین ہوئی
مرے خدا نے کہاں تک بچھا دیا مجھ کو

☆☆☆☆☆

پتھر کے جگر والوں، غم میں واہ روانی ہے
خود راہ بنا لے گا بہتا ہوا پانی ہے

اک ذہن پریشان میں خوابِ غزستان ہے
پتھر کی حفاظت میں شیشے کی جوانی ہے

دل سے جو چھٹے بادل تو آنکھ میں ساون ہے
ٹھہرا ہوا دریا ہے بہتا ہوا پانی ہے

اے پیر خرد منداں دل کی بھی ضرورت ہے
یہ شہرِ غزالاں ہے یہ ملکِ جوانی ہے

غم وجہ فگار دل غم قرار دل
آنسو کبھی شیشہ ہے آنسو کبھی پانی ہے

اس آسرا دل پر ہم نے بھی کفن پہنا
ہنس کر کوئی پوچھے گا کیا جان گنوانی ہے

دن تلخ حقائق کے صحراؤں کا سورج ہے
شب کیسو افسانہ یادوں کی کہانی ہے

وہ مصرع آوارہ دیوانوں پہ بھاری ہے
جس میں تیرے کیسو کی بے ربط کہانی ہے

☆☆☆☆☆

ہمارے واسطے یہ چار دن کی شہرت کیا
وہ مل گیا تو کسی اور کی ضرورت کیا

کبھی کبھی تو محبت کا احترام کرو
وہ بے وفا ہے تو پھر بے وفا کی چاہت کیا

گلاب کس لئے لب کو سجائے سرخی سے
ہرن کی آنکھ میں کا جل کی ہے ضرورت کیا

خدا یا میری صدی میں بھی معجزہ کر دے
وہ پوچھتے ہیں کہ اس دور میں محبت کیا

میں اپنی خاک اٹھا کر کہاں کہاں گھوموں
ترے بغیر مری زندگی کی قیمت کیا

☆☆☆☆☆

دماغ بھی کوئی مصروف چھاپہ خانہ ہے
وہ شور، جیسے کہ اخبار چھپتا رہتا ہے

ہزاروں پتے زمین پر شہید ملتے ہیں
خزاں کی دھوپ میں نیزہ کوئی چمکتا ہے

زمین نے مانگ لیا آسماں نے چھین لیا
ہمارے پاس نہ اب جسم ہے نہ سایہ ہے

وہ بالکونی میں آئے تو راستہ رُک جائے
سڑک پہ چلنے لگے تو ہمارے جیسا ہے

جہاں پہ ملتی تھیں دو کرنیں اس شجر کے تلے
رضائی اوڑھے ہوئے اک فقیر بیٹھا ہے

☆☆☆☆☆

اپنی جگہ جے ہے کہنے کو کہہ رہے تھے
سب لوگ ورنہ بہتے دریا میں بہہ رہے تھے

ایسا لگا کہ ہم تم کہہ رہے ہیں چل رہے ہوں
دو پھول اونچی نیچی لہروں پہ بہہ رہے تھے

دل اُجلے پاک پھولوں سے بھر دیا تھا کس نے
اس دن ہماری آنکھوں سے اشک بہ رہے تھے

اکثر شراب پی کر پڑھتی تھی وہ دعائیں
ہم ایک ایسی لڑکی کے ساتھ رہے تھے

اخبار میں تو ایسی کوئی خبر نہیں تھی
جھلسے مکان جھوٹے افسانے کہہ رہے تھے

☆☆☆☆☆

جب سحر چُپ ہو، ہنسنا لو ہم کو
جب اندھیرا ہو جلا لو ہم کو

ہم حقیقت ہیں، نظر آتے ہیں
داستانوں میں چھپا لو ہم کو

دن نہ پا جائے کہیں شب کاراز
صبح سے پہلے اُٹھا لو ہم کو

Virtual Home
for Real People

ہم زمانے کے ستارے ہیں بہت
اپنے سینے سے لگا لو ہم کو

وقت کے ہونٹ ہمیں چھولیں گے

اُن کہے بول ہیں گا لو ہم کو

☆☆☆☆☆

شعلہ گل، گلاب شعلہ کیا
آگ اور پُھول کا یہ رشتہ

تم مری زندگی ہو یہ سچ ہے
زندگی کا مگر بھروسہ کیا

کتنی صدیوں کی قسمتوں کا میں
کوئی سمجھے بساطِ لہجہ کیا

جونہ آدابِ دشمنی جانے
دوستی کا اُسے سلیقہ کیا

جب کمر باندھ لی سفر کے لئے
دھوپ کیا مینھ کیا ہے سایہ کیا

سب ہیں کردار اک کہانی کے
ورنہ شیطان کیا فرشتہ کیا

جان کر ہم بشیر بدر ہوئے
اس میں تقدیر کا نوشتہ کیا

☆☆☆☆☆

جب تک نگارِ رشت کا سینہ دکھانہ تھا
صحرا میں کوئی لالہ صحرا کھلانہ تھا

دو جھیلیں اُس کی آنکھوں میں لہرا کے سو گئیں
اس وقت میری عمر کا دریا چڑھانہ تھا

جاگی نہ تھیں نسوں میں تمنا کی ناگئیں
اس گندمی شراب کو جب تک چکھانہ تھا

اک بے وفا کے سامنے آنسو بہاتے ہم؟
اتنا ہماری آنکھ کا پانی مرانہ تھا

دو کالے ہونٹ، جام سمجھ کے چڑھائے گئے
وہ آب جس سے میں نے وضو تک کیا نہ تھا

وہ کالی آنکھیں شہر میں مشہور تھیں، بہت
تب ان پہ موٹے شیشوں کا چشمہ چڑھانہ تھا

میں صاحبِ غزل تھا حسینوں کی بزم میں
سر پہ گھنیرے بال تھے ماتھا کھلانہ تھا

☆☆☆☆☆

لہو پکارتا ہے روشنی کے پیکر دے
زمینیں چیخ رہی ہیں ہمیں پیہر دے

یہ آب سیدھا چلا جا رہا ہے بڑھتا ہوا
کوئی چٹان بنے سینہ سامنے کر دے

کہاں سے ذہن میں اک دم مرے خیال آیا
گلاس خالی ہے اس میں کوئی لہو بھر دے

ذرا سا ہے مگر اس میں ایک صحرا ہے
اس طرح مری آواز کو سمندر دے

تمام تاروں کو چھوٹا ہوا گزر جاؤں
کمان بن کے مجھے تیرسارواں کر دے

اندھیرے کمرے میں سب لوگ اب برہنہ ہیں
کسی کا ہاتھ بڑھے اور روشنی کر دے

گھلے سے لان میں سب لوگ بیٹھیں چائے پیئیں
دُعا کرو کہ خُدا ہم کو آدمی کر دے

☆☆☆☆☆

کسے خبر تھی تجھے اس سجاؤں گا
زمانہ دیکھے گا اور میں نہ دیکھ پاؤں گا

حیات و موت فراق و وصال سب یکجا
میں ایک رات میں کتنے دیے جلاؤں گا

پلا بڑھا ہوں ابھی تک انہیں اندھیروں میں
میں تیز دُھوپ سے کیسے نظر ملاؤں گا

مرے مزاج کی یہ مادرانہ فطرت ہے
سویرے ساری اذیت میں بھول جاؤ گا

تم ایک پیڑ سے وابستہ ہو کر میں تو
ہوا کے ساتھ بہت دُور دُور جاؤں گا

مرا یہ عہد ہے آج شام ہونے تک
جہاں سے رزق لکھا ہے وہیں سے لاؤں گا

☆☆☆☆☆

سُورج مکھی کے گالوں پہ تازہ گلاب ہے
یہ میرا آفتاب، مرا ماہتاب ہے

ہر تارہ، کپکپاتے ہوئے ہونٹوں کی دُعا
یہ آسماں، حمد و ثناء کی کتاب ہے

بادل ہوا کی زد پہ برس کے بکھر گئے
اپنی جگہ چمکتا ہوا آفتاب ہے

چونکے تو یہ طلسم جہاں ٹوٹ جائے گا
عالم تمام حلقہ زنجیر خواب ہے

ناحق خیال کرتے ہو دُنیا کی بات کا
تم کو خراب جو کہے وہ خود خراب ہے

سب رشتے ٹوٹ جاتے ہیں برگ بہار کے
اڑنا ہوا کے دوش پہ کیسا عذاب ہے

☆☆☆☆☆

خفتہ شجر لرز اٹھے جیسے کہ ڈر گئے
کچھ چاندنی کے پھول زمین پر بکھر گئے

شیشے کا تاج سر پہ رکھے آرہی تھی رات
ٹکرائی ہم سے چاند ستارے بکھر گئے

وہ خشک ہونٹ، ریت سے نم مانتے رہے
جس کی تلاش میں کئی دریا گزر گئے

چاہا تھا میں نے چاند کی پلکوں کو چوم لوں
ہونٹوں پہ میرے صبح کے تارے بکھر گئے

میرے لبوں پہ چاند کی قاشیں لرز گئیں
آنکھوں پہ جیسے رات کے گیسو بکھر گئے

تلوؤں میں نرم دُھوپ نے جب گدگدی سی کی
پلکوں پہ سوئے چاندنی کے خواب ڈر گئے

ساحل پہ رُک گئے تھے ذرا دیر کے لئے
آنکھوں سے دل میں کتنے سمندر اتر گئے

☆☆☆☆☆

اب ہے ٹوٹا سا دل خود سے بیزا رسا
اس حویلی میں لگتا تھا دربار سا

اس طرح ساتھ نبھنا ہے دُشوار سا
میں بھی تلواریں تو بھی تلواریں

خوب صورت سی پاؤں میں زنجیر ہو
گھر میں بیٹھا رہوں میں گرفتار سا

گڑیا گڑے کو بیچا خرید گیا
گھر سجایا گیاراں بازار سا

شام تک کتنے ہاتھوں سے گزروں گا میں
چائے خانوں میں اُردو کے اخبار سا

میں فرشتوں کی محبت کے لائق نہیں
ہمسفر کوئی ہوتا گنہگار سا

بات کیا ہے کہ مشہور لوگوں کے گھر
موت کا سوگ ہوتا ہے تیوہار سا

زینہ زینہ اُترتا ہوا آئینہ
اُس کا لہجہ انوکھا کھنکھدا رسا

وہ علی گڑھ کی شامیں کہاں کھو گئیں
اب وہ شاعر کہاں ہے طرح دارسا

☆☆☆☆☆

خوشبو کی طرح آیا وہ تیز ہواؤں میں
مانگا تھا جسے ہم نے دن رات دعاؤں میں

تم چھت پہ نہیں آئے میں گھر سے نہیں نکلا
یہ چاند بہت بھٹکا ساون کی گھٹاؤں میں

اس شہر میں اک لڑکی بالکل ہے جیسی
بجلی سی گھٹاؤں میں خوشبو سی ہواؤں میں

موسم کا اشارہ ہے خوش رہنے دو بچوں کو
معصوم محبت ہے پھولوں کی خطاؤں میں

ہم چاند ستاروں کی راہوں کے مسافر ہیں
ہر رات چمکتے ہیں تاریک خلاؤں میں

بھگوان ہی بھیجیں گے چاول سے بھری تھالی
مظلوم پرندوں کی معصوم پہلوؤں میں

دادا بڑے بھولے تھے سب سے یہ ہی کہتے تھے
کچھ ہر بھی ہوتا ہے انگریزی دواؤں میں

☆☆☆☆☆

شبِ نیم ہوں، سُرخ پھولوں پہ بکھرا ہوا ہوں میں
دل موم، اور دُھوپ میں بیٹھا ہوا ہوں میں

کچھ دیر بعد راکھ ملے گی تمہیں یہاں
لوبن کے اس چراغ سے لپٹا ہوا ہوں میں

دُنیا ہے بے پناہ تو بھر پور زندگی
ساحل کے پاس دُھوپ میں لیٹا ہوا ہوں میں

دوستِ خشک روٹیاں کب سے لئے ہوئے
پانی کے انتظار میں بیٹھا ہوا ہوں میں

لادی اٹھا کے گھاٹ پہ جانے لگے ہرن
کیسے عجیب دور میں پیدا ہوا ہوں میں

بہتر ہوں لوٹ جاؤں میں اپنی زمین پر
کس آس پر خلاؤں میں لٹکا ہوا ہوں میں

نس نس میں پھیل جاؤں گا بیمار رات کی
پلکوں پہ آج شام سے سمٹا ہوا ہوں میں

اوراق میں چھپاتی تھی اکثر وہ تئلیاں
شاید کسی کتاب میں رکھا ہوا ہوں میں

☆☆☆☆☆

سائے اترے، پنچھی لوٹے، بادل بھی چھانے والا ہے
لیکن میں وہ ٹوٹا تارا جو گھر سے جانے والا ہے

پھر صبح ہوئی آنکھیں کھولیں، کپڑے بدلیں فیتے باندھیں
اس شہر کے بارے میں سوچیں جو شہر اب آنے والا ہے

کل شب اک ویران مسجد میں اس نے میرے آنسو پونچھے
جو ہم سب کی سوکھی شاخوں پر پھول کھلانے والا ہے

جگنو چمکے تو میں چونکوں، تارا نکلے تو میں سہموں
جیسے ہر کوئی میرے ہی گھر آگ لگانے والا ہے

جس چھپر کے نیچے گاؤں کے بوڑھے تھہ پیتے ہیں
اس چھت کے ایک پاگل لڑکا اب آگ لگانے والا ہے

جس آئینے کو پرس میں تم رکھے پھرتے تھے ٹوٹ گیا
یہ دھوپ کا شیشہ آنکھوں پر نیزے چکانے والا ہے

☆☆☆☆☆

چاند کا ٹکڑا نہ سورج کا نمائندہ ہوں

میں نہ اس بات پہ نازاں ہوں نہ شرمندہ ہوں

دفن ہو جائے گا جو سیکیٹروں من مٹی میں

غالباً میں بھی اسی شہر کا باشندہ ہوں

زندگی تو مجھے پہچان نہ پائی لیکن
لوگ کہتے ہیں کہ میں تیرا نمائندہ ہوں

تن پہ کپڑے ہیں قدامت کی علامت اور میں
سر برہنہ یہاں آجانے پہ شرمندہ ہوں

واقعی اس طرح میں نے کبھی سوچا ہی نہیں
کون ہے اپنا یہاں کس کے لئے زندہ ہوں

☆☆☆☆☆

قدم جمانا ہے اور سب کے ساتھ چلنا بھی
ہم اپنی راہ کے پتھر ہیں اور دریا بھی

مگر جو فاصلہ پہلے تھا اور بڑھتا گیا
میں اُس کے پاس گیا وہ ادھر سے گذرا بھی

بہت ذہین و زمانہ شناس تھا لیکن
وہ رات بچوں کی صورت لپٹ کے رویا بھی

یہ خشک شاخ نہ سرسبز ہو سکی اُس نے
مجھے گلے سے لگا یا پلک سے چوما بھی

چراغ جلنے سے پہلے ہمیں پہنچنا ہے
ڈھکے ہوئے ہے پہاڑوں کو آج گہرا بھی

ہزاروں میل کا منظر ہے اس نگینے میں
ذرا سا آدمی دریا ہے اور صحرا بھی

وہی شرارہ کہ جس سے جھلس گئیں پلکیں
ستارہ بن کے مری رات میں وہ چمکا بھی

اثر وہی ہوا آخر اگرچہ پہلے پہل
ہوا کا ہاتھ گلوں کے بدن پہ پھسلا بھی

انہیں تو حفظ تھے سب اپنے لوگ نام بنام
ہمیں کو یاد نہ آیا کسی کا چہرہ بھی

☆☆☆☆☆

یاد اب خود کو آ رہے ہیں ہم
کچھ دنوں تک خُدا رہے ہیں ہم

آرزوؤں کے سُرخ پھولوں سے
دل کی بستی سجا رہے ہیں ہم

آج تو اپنی خامشی میں بھی
تیری آواز پارہے ہیں ہم

بات کیا ہے کہ پھر زمانے کو
یاد رہے رہے ہیں ہم

ہر بے زبان گل میں چہکنے لگے ہیں ہم
دولت گئی تو اور مہکنے لگے ہیں ہم

مٹی کی باس اپنے بدن کی اسیر تھی
یہ تیرا قرب ہے کہ مہکنے لگے ہیں ہم

دُنیا سمجھ رہی تھی کہ اب راکھ ہو چکے
کیسی ہوا چلا دی، دہکنے لگے ہیں ہم

جن کی زبانیں کٹ گئیں پھولوں کے نام پر
ان بلبلوں کی طرح چہکنے لگے ہیں ہم

☆☆☆☆☆

ہمہ وقت رنج و ملال کیا جو گزر گیا سو گزر گیا
اسے یاد کر کے نہ دل دکھا جو گزر گیا سو گزر گیا

نہ گلہ کیا، نہ خفا ہوئے یونہی راستے میں فدا ہوئے
نہ تو بے وفا نہ میں بے وفا، جو گزر گیا سو گزر گیا

وہ غزل کی اک کتاب تھا وہ گلوں میں اک گلاب تھا
ذرا دیر کا کوئی خواب تھا، جو گزر گیا سو گزر گیا

مجھے پتہ جھڑوں کی کہانیاں نہ سنا سنا کے اُداس کر
تو خزاں کا پھول ہے مسکرا، جو گزر گیا سو گزر گیا

وہ اُداس دُھوپ سمیٹ کر کہیں وادیوں میں اتر چکا
اسے اب نہ دے مرے دل صدا، جو گزر گیا سو گزر گیا

یہ سفر بھی کتنا طویل ہے یہاں وقت کتنا قلیل ہے
کہاں لوٹ کر کوئی آئے گا، جو گزر گیا سو گزر گیا

وہ وفا میں تھیں کہ جفا میں تھیں نہ یہ سوچ کس کی خطا میں تھیں
وہ ترا ہے اس کو گلے لگا، جو گزر گیا سو گزر گیا

کوئی فرق شاہ گدا نہیں کہ یہاں کسی بقا نہیں
یہ اُجاڑ محلوں کی سُن صدا، جو گزر گیا سو گزر گیا

تجھے اعتبار و یقین نہیں، نہیں دُنیا اتنی بُری نہیں
نہ ملال کر مرے ساتھ آ، جو گزر گیا سو گزر گیا

☆☆☆☆☆

☆☆☆☆☆

Virtual Home
for Real People